



राज्यपाल सचिवालय, बिहार
(जन-सम्पर्क शाखा)
राजभवन, पटना-800022

ई-मेल—pr.rajbhavan@gmail.com
prrajbhavanbihar@gmail.com
मोबाईल—9798431468

प्रेस-विज्ञप्ति

विश्वविद्यालय आज की आवश्यकताओं के अनुरूप पाठ्यक्रमों में संशोधन कर उन्हें अधिक प्रासंगिक बनायें —राज्यपाल

पटना, 17 अगस्त, 2021

महामहिम राज्यपाल-सह-कुलाधिपति श्री फागू चौहान ने आर्यभट्ट ज्ञान विश्वविद्यालय, पटना के सातवें दीक्षांत समारोह को संबोधित करते हुए कहा कि विश्वविद्यालय आज की आवश्यकताओं के अनुरूप पाठ्यक्रमों में संशोधन कर उन्हें अधिक प्रासंगिक बनायें जिससे युवाओं की योग्यता का समुचित विकास हो सके। उन्होंने गुणवत्तापूर्ण नियमित शैक्षणिक कार्यों के अतिरिक्त नवाचारी शिक्षा में मौलिक अनुसंधान कार्यों को बढ़ावा देने एवं नये-नये विषयों पर परिचर्चा को भी अत्यंत आवश्यक बताया।

उन्होंने कहा कि आर्यभट्ट ज्ञान विश्वविद्यालय ने लगभग 11 साल की अल्पावधि में ही शिक्षा के क्षेत्र में अपनी एक अलग पहचान बनाई है। इसका नया भवन अकादमिक गतिविधियों के लिए विश्व स्तर की सुविधाएँ प्रदान करने में सक्षम है। विश्वविद्यालय में स्थापित आठ केंद्रों में से चार शैक्षणिक केन्द्र यथा:— नैनो टेक्नोलॉजी, भौगोलिक अध्ययन, अर्थशास्त्र तथा पत्रकारिता एवं जनसंचार क्रियाशील हैं। खगोल विज्ञान, नदी अध्ययन, दर्शन तथा स्टेम सेल टेक्नोलॉजी से संबंधित शैक्षणिक केन्द्रों को शीघ्र ही क्रियाशील किया जाएगा।

राज्यपाल ने कहा कि इंजीनियरिंग शिक्षा की गुणवत्ता में सुधार के लिए इस विश्वविद्यालय का चयन सम्बद्ध तकनीकी विश्वविद्यालय के रूप में तकनीकी शिक्षा गुणवत्ता सुधार कार्यक्रम (TEQIP) नामक परियोजना के लिए किया गया था तथा इसके तहत विगत एक वर्ष में सम्बद्ध सरकारी तथा प्राइवेट अभियांत्रिकी महाविद्यालयों के लिए कई शैक्षणिक गतिविधियों का आयोजन किया गया। साथ ही, विश्वविद्यालय में वर्चुअल स्टूडियो, डेटा सेंटर, रिसर्च हब तथा ई-लाइब्रेरी का निर्माण करवाया गया।

उन्होंने कहा कि आर्यभट्ट ज्ञान विश्वविद्यालय ने बिहार में तकनीकी शिक्षा को नियमित किया है तथा कैलेंडर के अनुसार ससमय परीक्षाओं के आयोजन एवं उनके परीक्षाफल के प्रकाशन से बिहार के छात्र एवं छात्राओं को काफी राहत मिली है।

वीडियो कॉन्फ्रेंसिंग के माध्यम से आयोजित इस दीक्षांत समारोह को माननीय शिक्षा मंत्री श्री विजय कुमार चौधरी, माननीय स्वास्थ्य मंत्री श्री मंगल पाण्डे, माननीय विज्ञान एवं प्रावैधिकी मंत्री श्री सुमित सिंह तथा कुलपति प्रो० सुरेन्द्र प्रताप सिंह ने भी संबोधित किया।

इस अवसर पर राज्यपाल के सचिव श्री रॉबर्ट एल० चोंगथू, आर्यभट्ट ज्ञान विश्वविद्यालय के सभी पूर्व कुलपतिगण, कुलसचिव प्रो० पुष्पेन्द्र कुमार वर्मा, विश्वविद्यालय की कार्यकारिणी परिषद् तथा शैक्षिक परिषद् के सदस्यगण, विश्वविद्यालय के पदाधिकारीगण व कर्मिगण तथा छात्र-छात्रायें एवं अन्य लोग उपस्थित थे।

.....